

شیخ الحدیث حضرت مولانا حافظ انوار الحق صاحب  
ضبط و ترتیب : حافظ محمد سلمان الحق انوار حقانی  
مدرس دارالعلوم حقانیہ کوڑہ فیک

## کمالات و محاسن خیر الامم

(۲)

نحمدہ و نصلی علی رسولہ الکریم اما بعد فاعوذ بالله من الشیطان  
الرجیم بسم الله الرحمن الرحيم والذین امنوا اشد حب الله صدق الله العظیم  
وقال رسول الله ﷺ لا يؤمن احدكم حتى اکوت احب اليه من والده  
و ولدہ والناس اجمعین (بخاری و مسلم)

حضرت ابو طلحہ کا ایثار و جذبہ محبت: عاشق رسول حضرت ابو طلحہؓ نے حضور کی جان بچاتے ہوئے اپنے تمام جسم کو چھلنی ہونے کے لئے پیش کر دیا، امیر المؤمنین حضرت سید ابو بکرؓ کے ارشاد کے مطابق ان کے جسم پر قربی باستر زخم تلوار و تیر کے آئے۔ اللہ کے محبوبؐ کے دفاع میں ان کا ہاتھ شل ہوا۔ حضرت انسؓ کا ارشاد ہے:

قال کان ابو طلحہ یتترس مع النبی ﷺ بترس واحد و کان ابو طلحہ  
حسن الرمی فکان اذارمی تشرف النبی ﷺ فینظر الی موضع نبلہ (بخاری)  
ترجمہ: "حضرت انسؓ فرماتے ہیں کہ ابو طلحہ غزہ واحد میں ایک ڈھال کے ذریعہ نبی کریمؐ کا دفاع کرتے رہے  
ابو طلحہ بہترین تیر انداز تھے (وہ حضورؐ کے بچاؤ میں دشمنوں پر مہارت سے تیر اندازی کر رہے تھے) چنانچہ جب وہ تیر  
چھینتے تو نبی کریمؐ سراٹھا کر دیکھتے کہ تیر کہاں پڑا ہے۔"

ایک اور جگہ ابو طلحہ کے بارے میں آیا ہے کہ تیر انھائے مجاہد کا وہاں سے گز رہتا تو حضورؐ فرماتے ابو طلحہ کو تیر دو،  
ابو طلحہ حضورؐ کو سراٹھا تے دیکھ کر فرماتے یا رسول اللہ ﷺ میرے ماں باپ آپ پر قربان۔ سر مبارک نیچے کر دیں کہیں  
کافروں کا تیر آپ کون لگے کیونکہ میں نے اپنے سینہ کو آپ کے سینہ کے لئے ڈھال بنایا ہوا ہے۔ یہ اللہ و رسول کی محبت  
اور ایمان و یقین کا وہ جذبہ تھا جس کے پیش نظر حضورؐ کی حفاظت کے لئے آپ کو موت کے لئے پیش کرنا فریضہ سمجھ  
کر آخروقت تک کفار کے حملوں کے سامنے ڈالے رہے۔

نیکی محبت اولاد کی محبت پر غالب رہی خلیفہ اول سیدنا ابو بکرؓ نے جگ بد رکے موقع پر اللہ و رسول کی محبت کے مقابلہ میں شفقت پر دیا، اولاد کی محبت کے جذبے کو نکرانے کا ذکر فرماتے کہ محبت کے علمبرداروں کیلئے تاقیامت عظیم نمونہ فراہم کر دیا۔ اخبرنا ابوالعباس بن القاسم السیاری بمرو ثنا عبد الله بن علی

الغزالی ثنا علی بن الحسن بن شفیق ثنا عبد اللہ بن المبارک عن معمرا  
عن ایوب قال قال عبد الرحمن بن ابی بکر لابی بکر قد رأیتک یوم احد  
فصفحت عنک فقال ابویکر لکنی نور ایتك لم اصفح عنک (المستدرک للحاکم)  
ترجمہ: "حضرت ابوایوب سے روایت ہے کہ ابوبکرؓ کے بیٹے عبد الرحمن نے اپنے باپ حضرت ابوبکرؓ سے کہا کہ جنگ  
بدر کے موقع پر میرا آپ سے آمنا سامنا ہوا میں نے باپ کی محبت کی وجہ سے آپ سے اعتراض کیا۔ جواب میں ابوبکر  
نے فرمایا کہ اگر تم میری تلوار کی زدمیں آتے تو میں تھجے معاف نہ کرتا۔"

جب اللہ اور رسولؐ کی محبت غالب آتی ہے تو تمام محبتیں خواہ اولاد کی ہوں، مال کی ہوں، تمام دنیا کی ہوں یعنی  
ہو جاتی ہیں، جنگ بدر کے تاریخی معرکہ میں حضرت ابوبکرؓ مسلمان اور ان کے بیٹے عبد الرحمن غیر مسلم تھے۔ باپ  
اسلامی لشکر میں جذبہ ایمانی اور اسلامی احکامات کا پاسدار اور بیٹا کفر کے اندر ہیروں میں بھٹک کر مجاهدوں اور مسلمانوں کو  
ختم کرنے کے درپے۔ معرکہ حق و باطل میں مسلمان، کفر اور کافر کو اپنے انجام تک پہنچانے کا خواہ شمشاد اور کافر قافلہ  
جاشاروں کی منخر جماعت کے صفائیا میں مگن بیٹا حضرت عبد الرحمن اسلام لانے کے بعد واقعہ بدر نتائے ہوئے باپ  
کو کہہ رہا ہے کہ ابا جان جنگ بدر کے موقع پر ایک مرحلہ ایسا آیا کہ آپ بالکل میری توارکے نشانہ اور زد پر تھے، مگر  
آپ پر حملہ اور آپ کو قتل کرنے کی راہ میں والد کے ذمہ میں وہ جنم لے لے کر بیٹے دل میں آپ پر حملہ کرنے سے رکاوٹ بن  
کر میں نے آپ کو شہید نہ کیا۔ باپ حضرت ابو بکر صدیقؓ نے جواب میں جو جملہ فرمایا وہ ہم اور آپ جیسے ضعیف  
الایمان اور محبت کے دعویداروں کے جذبات محبت کو بیدار کرنے کے لئے نہ سزا کسیر ہے۔ فرمایا یہی اسوقت تم کفر کی  
حالت میں تھے اسلام اور امام الانہیا کے حسد و دشمنی میں حزب الشیطان کے سپاہی تھے۔ اگر تم میری نظر یا میرے قابو میں  
آ جاتے تو شفقت پدری کے مقابلہ میں اللہ اور رسولؐ کے حکم پر عمل کرتے ہوئے تمہیں فوراً قتل کر دیتا۔

**محترم سامعین!** یہی قول رسول اللہ ﷺ لا یؤمِنْ احَدْ كُمْ حتَّى اكُونْ احَبَّ اليه  
منْ وَالدَّهِ وَوَلَدَهُ وَالنَّاسِ اجمعِينَ کا ہم اور آپ سے مطالبہ ہے کہ اللہ اور رسول اللہ ﷺ کے حکم اور محبت  
کے مقابلہ میں تمام محبتیں ٹانوی حیثیت رکھتی ہیں۔ جب یہ دونوں مسلمان کی محبوب بن جاتی ہیں تو ان کی تمام ادائیں  
محبوب جاننا اور ان پر عمل کرنا ایمان کا جزو بن جاتی ہیں۔

**جماعتُ النَّاصَارِ** حضورؐ کے فداکاروں میں ایک اہم جماعت انصار کی ہے جن کی عظمت کے باڑہ میں امام  
المرسلینؐ کے الفاظ ہی کافی ہیں کہ فرمایا اللہم ارحم الانصار و ابناء الانصار۔ ترجمہ: "اے اللہ انصار، ان  
کے بیٹوں ان کے پتوں پر حم فرماء۔" ارشاد ہے: عن ابی هریرہ قال قال رسول الله ﷺ لولا  
الهجرة لكت امرأ من الانصار ولو سلك النام وادي وا سلکت الانصار وادي او شعبا  
سلکت وادی الانصار وشعبها الانصار شعار الناس دثار الخ (البخاری)

ترجمہ: "ابو ہریرہؓ سے روایت ہے کہ حضورؐ نے فرمایا اگر بھرت نہ ہوتی تو میں انصارِ ہی کا ایک فرد ہوتا۔ اگر لوگ ایک وادی میں چلیں اور انصار کسی دوسری وادی پہاڑی درہ میں چلیں میں اس راستے یا درہ پر چلوں گا جو انصار (مسلمانوں) کا راستہ ہے۔ انصارِ میرے لئے قیص (گرتے) کے مانند ہیں جو جسم سے متصل اور ملحت ہوتا ہے۔ اور باقی لوگ قادر یعنی وہ کپڑا جو قیص وغیرہ کے اوپر اوزھا جاتا ہے بدن سے متصل نہیں ہوتا کہ مانند ہیں۔ مقصد اس سے یہ ہے کہ انصار میرے رازدار اور خصوصی ساختی ہیں۔ دوسری جگہ فرمایا: عن انمن عن النبى ﷺ قال ایة

الایمان حب الانصار و ایة التفاقد بعض الانصار (بخاری و مسلم)

ترجمہ: حضرت انسؓ حضورؐ سے نقل فرمار ہے ہیں کہ آپؐ نے فرمایا کمال ایمان کی نشانی انصار سے محبت ہے اور منافقت کی نشانی انصار سے بعض عداوت ہے۔..... اس عظیم المرتب اسلام کے متواون کا انکلراوجب مال مویشی دولت اور حضورؓ میں سے کسی ایک کے انتخاب کا مرحلہ آیا تو حضورؓ مجتہ سے سرشار جماعت نے مال کو ٹھکرا کر حضورؓ کی محبت کو ترجیح دی۔ حضرت انسؓ کی ایک حدیث طویل کا خلاصہ ہماری اور آپؐ کی بندآنکھوں کے کھولنے کیلئے کافی ہے۔

ہوازن قبیلے کا مال و دولت جب بطور مال غنیمت حضورؐ کے ہاتھ آیا، تقیم کے وقت محبوب خدا صلم نے قریش کے کئی اصحاب کو سوساونٹ دیئے۔ انصار کے بعض حضرات نے اس تقیم پر شکوئے کا اظہار کرتے ہوئے آپؐ میں کہا کہ آپؐ اپنے قبیلے (قریش) کو مال غنیمت میں زیادہ حصہ دے رہے ہیں اور انصار کو کم۔ حضورؐ کو انصار کے اس اعتراض کا علم ہوا۔ ان کو جمع کر کے اس شکایت کے متعلق ان سے پوچھا، عقلمند و سمجھدار صحابہ نے معدورت کرتے ہوئے اس شکایت کو بعض جلد باز و جذب آتی جوانوں کا کارنامہ قرار دیا۔ حضورؐ نے تقیم کی وجہ بیان کرتے ہوئے فرمایا جن لوگوں کو میں نے مال غنیمت میں وافر حصہ دیا۔ زمانہ قریب میں یہ غیر مسلم تھے ان کو زیادہ حصہ دینے کا مقصد صرف ان کا تالیف تکوپ ہے۔ مقصد اسلام پر ثابت قدم رکھنا مطلوب تھا اس کے علاوہ اور کوئی مقصد و کشش کارنامہ نہیں۔ اے انصار کیا تم اس پر راضی نہیں ہو کر اور لوگ مال دولت مجھ سے لے کر اپنے نہ کانوں کو دا اپس جائیں اور تم لوگ پیغمبر خدا صلم کو لے کر اپنے مکانوں کو واپس جاؤ۔ اب خود فیصلہ کرو کہ فانی دنیا کے ناپائیں ایسا مال و دولت کو حاصل کرنا چاہتے ہو یا اس کے مقابلے میں امام الانبیاء صلیعہ کی ذات جس کے پانے میں دنیا دا آخرت کی نجات ہے۔

حضرورؐ پر مرثیہ والے نقویں قدیسیہ نے بیک آواز کہا بلی یا رسول اللہ قدر ضیتنا یعنی ہم رسول اللہ ﷺ کو اپنے لئے حاصل کرنے پر راضی ہیں۔ اس محبت رسول کا ثمرہ تھا کہ جزیرہ العرب کے وہ آن پڑھہ ہر قسم کی برائی میں بتلا افراد آسمان رشد و بدایت کے آفتاب و ماہتاب بن کرامت کے لئے مینارہ رشد و بدایت بن گئے۔ سید الانبیاء کی عظمت و محبت ان کے رگ و ریشه میں ایسے رج بس گئی کہ اپنے اس عظیم محبوب کے مقابلے میں دنیاوی جاہ و جلال حشم و خدم رشتے مال و دولت کی محبت ان کی نظر و میں یقین ہو گئی۔

ماں باپ سے محبت ایک فطری و طبعی جذبہ ہے اس دنیاوی محبت میں عورتیں مردوں سے زیادہ والدین سے

اُنس رکھتی ہیں، صنف نازک کہلانے کی وجہ سے ان کے دل بھی انتہائی نرم و نازک، ماں باپ کی محبت، اطاعت اور عظمت سے لبریز ہوتے ہیں۔ مگر اس کمزور عورت کا دل جب رحمۃ عالیٰ اللہ علیہ کی محبت سے معمور و منور ہوا تو سینکڑوں ہزاروں، اولیاء اللہ ایک طرف اور ایک عورت صحابیہ وسری طرف، اپنے محبوب باپ کی محبت کا مقابلہ جب روحانی وابدی محبوب علیہ کی محبت سے ہوا تو اپنے کافرباپ کو آپ کے بستر پاک پر بیٹھنے کے قابل تھے سمجھ کر بستر ہی الٹ دیا۔

حضرت ام حبیبہ بھی حضور علیہ السلام کی ازوادج مطہرات میں شامل ہیں۔ آپ عقد نکاح میں آنے سے پہلے عبد اللہ بن جحش کے نکاح میں تھیں دونوں نے مسلمان ہونے کے بعد جب شہ کی طرف بھرت کی۔ کچھ عرصہ بعد ان کے خاوند جب شہ میں مرد ہو کر مر گئے۔ ام حبیبہ اسلام پر ثابت قدم رہیں حضور نے عمر و بن امیہ کو جب شہ کے بادشاہ نجاشی کے پاس یہ پیغام دے کر بھیجا کہ وہ ام حبیبہ کو حضور کے نکاح کا پیغام دے دیں۔ ام حبیبہ نے حضور کی یہ خواہش خوش دلی سے قبول کر لی۔ نکاح وہیں ہوانجاشی نے اپنی طرف سے مہر میں چار سو دینار مقرر کر کے ام حبیبہ جو کہ ابوسفیان کی بیٹی اور حضرت معاویہ کی بہن تھی کا نکاح سید المرسلین سے کر دیا۔ عقد کے بعد حضور کی خدمت میں مدینہ طیبہ آگئیں۔ کفار کمکی مسلمانوں کے ساتھ صلح کے دور میں ابوسفیان مدینہ منورہ آئے تو بیٹی سے ملنے کے لئے ان کے گھر گئیں، کمرہ میں داخلہ کے وقت ایک بسترہ بچھا ہوا دیکھ کر اس پر بیٹھنے کا ارادہ کیا۔ بیٹی یعنی ام حبیبہ نے فوراً وہ بسترہ دوسرے طرف الٹ دیا کہ باپ اس پر نہ بیٹھنے سکے۔ باپ نے بیٹی کی اس حرکت کو دیکھ جیران ہوا کہ مہمان اور پھر باپ کے آنے پر ہی ہر میز بان اور پھر بیٹی بھانے کے لئے جو میسر ہو عزت و احترام کے لئے بچھا دیتے ہیں، اور یہاں معاملہ النا ہوا جو بچھا ہوا تھا وہ بھی ہٹا دیا۔ ابوسفیان نے وجہ پوچھی۔ تو بیٹی نے کہا کہ یہ بسترہ محبوب خدا صلم کے آرام کے لئے ہے ان کا پاک و صاف جلد اٹھہ اس بسترہ پر تشریف فرماتا ہے۔ ایسے مقدس ترین آرامگاہ پر آپ کے بخس و کفر سے آلوہہ بدن کو کیسے بیٹھنے کے لئے اجازت دوں۔ ام حبیبہ کے دل میں سرور کوئی صلم کی جو عظمت و محبت تھی عشق و محبت کے ان منازل کو پہنچ چکی تھی کہ اسے برداشت کرنا بھی ناممکن تھا کہ مشرک باپ ہو یا کوئی اور سید الانبیاء کے بستر پر بیٹھنے سکے۔

یہ محبوں سے بھری چند داستانیں ان پاک طینت شخصیات کی ہیں جن کے آج ہم اپنے آپ کو نام لیوا کہلانے میں غریب ہوں کرتے ہیں۔ کبھی یہ بھی سوچا ہے کہ ان حضرات نے اللہ اور رسول کی محبت کے دعویٰ کے راستوں میں دنیوی محبوں کی جو قربانیاں دیں، کیا ایسے لمحات آنے پر ہم ان کے نقش قدم اور سیرت پر چلنے کے لئے آماڈہ ہیں؟ ہم نے اللہ کی خاطر رسول کی محبت اور اسلام کے لئے کیا کیا؟ صحابہ کرام نے تو اللہ اور رسول کی خاطر اپنے عیش آرام عزیز و اقارب، دینیوں جاہ و جلال سب کو خیر آباد کہا۔

آیات قرآنی اور احادیث نبوی میں مطالبہ ہو رہا ہے کہ مومن کے لئے ضروری ہے کہ اللہ اور رسول سے اس کی محبت اپنے جان و مال اولاد اور ہر چیز سے زیادہ ہو تو اس اعلیٰ محبت کا تقاضا کیا ہے اس کا ذکر انشاء اللہ الگلے جمع کو ہو گا۔